
Shri Saketanivasacharyavirachita Prapattikusumanjali

श्रीसाकेतनिवासाचार्यविरचिता प्रपत्तिकुसुमाञ्जलिः

Document Information

Text title : Shri Saketanivasacharyavirachita Prapattikusumanli

File name : prapattikusumAnjaliHsAketanivAsAchArya.itx

Category : raama, rAmAnanda, prapatti

Location : doc_raama

Author : sAketanivAsAchArya

Transliterated by : Mrityunjay Pandey

Proofread by : Mrityunjay Pandey

Description/comments : From Chatuh Sampradaya Dig-Darshanm

Latest update : December 3, 2023

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

December 3, 2023

sanskritdocuments.org

श्रीसाकेतनिवासाचार्यविरचिता प्रपत्तिकुसुमाञ्जलिः



(श्रीटीलाचार्य)

रघुपतेऽहमकिञ्चनतां गतस्तव सुरक्षकतामतिविश्वसन् ।
निजभरं निदधाम्यखिलात्मनि त्वयि परेश विभो गुणसागरे ॥ १ ॥

अननुकूलकुभावविवर्जितस्त्वदनुकूलसुभावगतस्तथा ।
अहमनन्यतया क्षितिजापते! सुशरणं चरणश्च गतोऽस्मिते ॥ २ ॥

मम सुरक्षणकर्माणि यो भरः फलमहश्च न मे भुवनम्भर ।
अपि तु भक्तसमर्पितहत् प्रभो! तव ततश्च निजं हि समर्पये ॥ ३ ॥

नहि मिलेद् दयनीयजनश्च ते रघुपते मयि चेन्न दया तव ।
सुदयनीयजनैकनिधे ततः कुरु दयां मयि नाथ दयाम्बुधे ॥ ४ ॥

त्वमसि नो महते दयनीयवानहमपि त्वदृतेऽस्मि न नाथवान् ।
विधिविनिर्मितमेदवेक्ष्य तत् करुणया करुणाकर पाहि माम् ॥ ५ ॥

सुशरणं चरणं त्वपहाय ते कथमियामहमन्यमकिञ्चनः ।
रघुपते! दृढमायतपोतकं त्यजति किं जलधौ लघुवायसः ॥ ६ ॥

इह तिरस्कृतता गमितोऽप्यहं रघुपते! न जहामि पदञ्च ते ।
निजजनन्यवधूतशिशुर्यथा स्वजननीचरणं विजहाति न ॥ ७ ॥

वरद दाशरथे वरदापते कुरु कृपामिदमेव च देहि मे ।
त्वदरविन्दबिलज्जकपादयोर्भवतु जन्मनि जन्मनि मे स्मृतिः ॥ ८ ॥

वसुधया वसुधात्मजया तथा रुचिरया रुचिरं परिसेवितः ।
रघुपते! सुलभो जगतीपते! भव भवाम्बुनिधौ पतितस्य मे ॥ ९ ॥

समवभाति न ते समतां गतस्त्वदधिकोऽपि हि नाथ न कश्चन ।
प्रपदं विदधे पदयोश्च ते निखिलपालक! पालय मामपि ॥ १० ॥

कृतभवाभव कारणकारण प्रकृतिरक्षक रक्ष्यविलक्षण ।

रघुपते पदयोः पतिते च ते कुरु कृपां कृपणे मयि पामरे ॥ ११ ॥
तव विभोश्चरणं शरणं गतो जन इह त्रिगुणैः परिभूयते ।
अभिहिता रघुनायक भारते प्रकृतितारक तारकता क ते ॥ १२ ॥
अधमताव्यथिता पृथिवी पुरा रघुपते त्वयैका परिमण्डिता ।
पुनरिदं हि तथा क्षितिमण्डलं भुवनमण्डलमण्डन मण्डय ॥ १३ ॥
रघुपते त्वयेकैव युगे युगे समवतीर्य हि दक्षकुरक्षसाम् ।
बलमखण्ड्यमखण्य! सुखण्डितं विजहि मत्प्रतिघादिकराक्षसान् ॥ १४ ॥
अदयताञ्च गतेऽभयता कुतो न च भयं सदये त्वयि राघव ।
अभयतार्थमतः शरणं विभो त्वदपरं पुरुषं न विभावये ॥ १५ ॥
कृतमतिर्जगतः परिपालने सुकृपणस्य तदा मम रक्षणो ।
कृतमतिप्रभृतेः सहकारणिश्च विफलं जगदीश गवेषणम् ॥ १६ ॥
इति श्रीसाकेतनिवासाचार्यविरचिता प्रपत्तिकुसुमाञ्जलिः समाप्ता ।

Encoded and proofread by Mrityunjay Pandey

—
Shri Saketanivasacharyavirachita Prapattikusumanjalih
pdf was typeset on December 3, 2023

—
Please send corrections to sanskrit@cheerful.com

